



ഇടയലേഖനം കോഴിക്കോട് രൂപത

ഡിസംബർ 2024

No. 03

വന്യ വൈദികരെ, സന്യസ്തരെ, സഹോദരി സഹോദരന്മാരെ, വാത്സല്യമുള്ള കുഞ്ഞുമക്കളെ,
എന്റെ സ്നേഹാശംസകൾ
നമ്മുടെ കർത്താവായ ഈശോമിശിഹായുടെ കൃപയും പിതാവായ ദൈവത്തിന്റെ സ്നേഹവും പരിശുദ്ധാത്മാവിന്റെ സംസർഗവും നിങ്ങളോടുകൂടെ ഉണ്ടായിരിക്കട്ടെ.

മൂന്ന് കാര്യങ്ങൾ നിങ്ങളെ അറിയിക്കുന്നതിനും നിങ്ങളുടെ സജീവമായ പങ്കാളിത്തം ഉറപ്പുവരുത്തുന്നതിനും വേണ്ടിയാണ് ഈ ഇടയലേഖനം നിങ്ങൾക്കായി ഞാൻ എഴുതുന്നത്.

ഒന്നാമതായി, ഡിസംബർ 29ന് നമ്മുടെ രൂപതയിൽ ഉദ്ഘാടനം ചെയ്യപ്പെടുന്ന ജൂബിലിയെ പറ്റിയാണ്.

രണ്ടാമതായി, നമ്മുടെ കർത്താവായ ഈശോമിശിഹായുടെ ജനനം ഒരു മഹാസാക്ഷ്യമായി മാറുന്നതിന് നമ്മൾ നടത്താൻ പോകുന്ന FELIX NATALIS എന്ന ക്രിസ്മസ് പ്രോഗ്രാം ആണ്.

മൂന്നാമതായി, മരണാസന്നർക്കും ഗുരുതരരോഗാവസ്ഥയിലുള്ളവർക്കും അഭയമായി തീരാൻ നമ്മൾ ആരംഭിക്കുന്ന പ്രത്യാശ വേനത്തിന്റെ ഉദ്ഘാടനത്തെ പറ്റിയാണ്.

1. ജൂബിലി

2025-മാണ്ട് ജൂബിലിയായി ആഘോഷിക്കാൻ ഫ്രാൻസിസ് പാപ്പ 'പ്രത്യാശ നിരാശരാക്കുന്നില്ല' എന്ന ബുദ്ധിയിലൂടെ ആഹ്വാനം ചെയ്തിരിക്കുകയാണല്ലോ. ഈ പ്രഖ്യാപനം സഭയ്ക്ക് പുതുചൈതന്യം

നൽകും. ഓരോ 25 വർഷവും ജൂബിലി ആഘോഷിക്കണമെന്ന് നൂറ്റാണ്ടുകളായിട്ടുള്ള സഭയുടെ പാരമ്പര്യമാണ്. ഈ ജൂബിലിയുടെ ആപ്തവാക്യമായി തിരഞ്ഞെടുത്തിരിക്കുന്നത് 'പ്രത്യാശയുടെ തീർത്ഥാടകർ' എന്നാണ്. ഫ്രാൻസിസ് പാപ്പ റോമിലെ വിശുദ്ധ പത്രോസിന്റെ ബസിലിക്കയുടെ പ്രധാന കവാടം തുറന്നു 2024 ഡിസംബർ 24 ജൂബിലി ആഘോഷങ്ങൾക്ക് തുടക്കം കുറിക്കും. മനുഷ്യന്റെ പ്രത്യാശയ്ക്ക് മുകളിൽ തീമഴ പോലെ പെയ്തിറങ്ങുന്ന യുദ്ധങ്ങളും ലോകജനത നേരിടുന്ന ദാരിദ്ര്യവും മനുഷ്യന്റെ നിസംഗതാ മനോഭാവവും, മനുഷ്യജീവിതത്തിന്റെ അഴകും ആത്മാവും നഷ്ടപ്പെടുത്തുന്ന ഈ കാലഘട്ടത്തിൽ ഈ ജൂബിലി ഒരു പുതുചൈതന്യം നിറയ്ക്കും എന്ന് ഫ്രാൻസിസ് പാപ്പ ഉറച്ചു വിശ്വസിക്കുന്നു. ഈ ജൂബിലി വർഷത്തിൽ ഓരോരുത്തരും വ്യക്തിപരമായി രക്ഷയുടെ വാതിലായ (യോഹന്നാൻ 10-7,9) ക്രിസ്തുവിനെ കണ്ടുമുട്ടണമെന്ന് പാപ്പ ആഗ്രഹിക്കുന്നു.

രണ്ടുവർഷത്തെ ഒരുക്കത്തിനുശേഷം ജൂബിലിയുടെ വാതിലിലൂടെ കടന്ന് ആത്മാവിന്റെ നിറവിൽ വിരാചിക്കാൻ ലോകത്തെ മുഴുവൻ ജൂബിലി ദിനങ്ങളിലേക്ക് പ്രാർത്ഥനപൂർവ്വം ക്ഷണിക്കുകയാണ്. 2025 തീർത്ഥാടനത്തിന്റെ വർഷമായി ആചരിക്കുകയാണ്.

ഈ ജൂബിലി ആഘോഷത്തിന് നിറവ് നൽകുന്ന മൂന്നു ലക്ഷ്യങ്ങളാണ് പാപ്പ നൽകുന്നത്. 1. ഈശോയെ ആഘോഷിക്കുക 2. സഭയെ ആഘോഷിക്കുക 3. വിശ്വാസത്തെ ആഘോഷിക്കുക

ഡിസംബർ 29 ഞായറാഴ്ച 4 മണിക്ക്, മദർ ഓഫ് ഗോഡ് കത്തീഡ്രൽ ദേവാലയത്തിൽ വെച്ച്, നമ്മുടെ രൂപതയും പ്രത്യാശയോടു കൂടി ഈ ജൂബിലി ആഘോഷത്തിലേക്ക് ആരംഭം കുറിക്കുകയാണ്. അന്നേദിവസം പ്രത്യാശയുടെ നവ സന്ദേശം പേരി സിനഡാൽ സഭയെ ഓർമ്മിപ്പിച്ചുകൊണ്ട് നമ്മൾക്ക് ഒരുമിച്ച് കൂടാം. രൂപതയിലെ എല്ലാ ഇടവകയിൽ നിന്നും ഇടവക വികാരിയുടെ നേതൃത്വത്തിൽ സാധിക്കുന്ന എല്ലാവരും എന്തെങ്ങതാണ്. സമ്പ്രദായം, അശ്ശൂരൻ ബാലകർ, അൽമായ സഹോദരങ്ങൾ, മതബോധന അധ്യാപകർ, കുട്ടികൾ, സംഘടന ഭാരവാഹികൾ, വിവിധ ശുശ്രൂഷ സമിതി അംഗങ്ങൾ, ഇടവക പാരിഷ് പാസ്റ്ററൽ കൗൺസിൽ അംഗങ്ങൾ എല്ലാവരും ഈ തീരുമാനത്തിൽ പങ്കെടുക്കേണ്ടതാണ്. കോഴിക്കോട് ഫൊറോനയിലെ സാധിക്കുന്ന എല്ലാവരും തന്നെ ഈ ബലിയിൽ പങ്കെടുക്കണമെന്ന് താല്പര്യപ്പെടുന്നു. രൂപതാ മക്കൾ ഒന്നുചേർന്ന് ജൂബിലി കുരിശുവഹിച്ച് പ്രദക്ഷിണമായി ക്രിസ്തുവിനെ പ്രതിനിധാനം ചെയ്യുന്ന ഭദ്രാസനദേവാലയത്തിന്റെ വാതിലിലൂടെ ദേവാലയത്തിലേക്ക് പ്രവേശിക്കുന്നു തുടർന്ന് ആഘോഷമായ ദിവ്യബലി.

ഇതിലേക്ക് ആശീർവദിക്കുന്ന ജൂബിലി കുരിശ് എല്ലാ ഇടവകയിലേക്കും കൊണ്ടുവരുന്നതായിരിക്കും. ജനുവരി 5ന് ഇടവകാതല ജൂബിലി ആഘോഷങ്ങൾ വികാരിയച്ചന്റേയും പാരിഷ് പാസ്റ്ററിൽ കൗൺസിലിന്റേയും അജപാലന ശുശ്രൂഷ സമിതിയിലൂടെയും നേതൃത്വത്തിൽ നടത്തേണ്ടതാണ്. ഈ ജൂബിലി ആഘോഷം നമ്മുടെ രൂപതയിലും, ഇടവകയിലും ദൈവവും മനുഷ്യനും തമ്മിലുള്ള ബന്ധത്തിന്റെ ആഴവും വ്യാപ്തിയും വർദ്ധിപ്പിക്കുന്നതായി തീരാൻ ദൈവം നമ്മെ അനുഗ്രഹിക്കട്ടെ എന്ന് പ്രാർത്ഥിക്കാം.

2. FELIX NATALIS അഥവാ HAPPY CHRISTMAS

2025 ജനുവരി മാസം നാലിന് കോഴിക്കോട് രൂപതയെ സംബന്ധിച്ചിടത്തോളം എന്നും ഓർമ്മിക്കുവാനുള്ള ഒരു പുണ്യ ദിനമായിരിക്കും. അന്നാണ് FELIX NATALIS എന്ന ക്രിസ്തസ് പ്രോഗ്രാം നമ്മൾ കോഴിക്കോട് വെച്ച് നടത്തുന്നത്. യേശുക്രിസ്തുവിന്റെ ജനനം എല്ലാ ജനതകൾക്കും വേണ്ടി വിളംബരം ചെയ്യുകയാണ് ഇതിന്റെ ലക്ഷ്യം. തൃശ്ശൂരിൽ നടത്തുന്ന BUON NATALE എന്ന പ്രോഗ്രാം പോലെ ഒന്നാണിത്. സിറ്റി സെന്റ് ജോസഫ് പള്ളിയിൽ നിന്നും ജനുവരി നാലിന് വൈകുന്നേരം 4 മണിക്ക് ആരംഭിക്കുന്ന FELIX NATALIS കോഴിക്കോട് ബീച്ചിൽ അവസാനിക്കുന്നതാണ്.

ഈ മഹാ സംഭവത്തിന് സാക്ഷികളാകുവാൻ നിങ്ങളെ എല്ലാവരെയും ഞാൻ ക്ഷണിക്കുകയാണ്. സാധിക്കുന്ന എല്ലാവരും തന്നെ വന്ന് ഇതിൽ പങ്കെടുക്കണം. ഈ സംരംഭത്തെ വിജയിപ്പിക്കണം. രക്ഷയുടെ സന്ദേശം വിളംബരം ചെയ്തുകൊണ്ടുള്ള നമ്മുടെ യാത്ര കൃപയുടെ ഒരു അവസരമാക്കിത്തീർക്കാൻ നമുക്ക് ശ്രമിക്കാം. ഈ സംഭവത്തിന്റെ സംഘാടകർ ഇതിനെപ്പറ്റി കൂടുതലായി നിങ്ങളെ അറിയിക്കുന്നതായിരിക്കും. അനേകം പേരുടെ കഠിനാധ്വാനത്തിന്റെ ഫലമായിരിക്കും ഈ സംഭവം. നമ്മുടെ കൂട്ടായ്മയും, സ്നേഹവും, പങ്കാളിത്തവും പ്രകടമാക്കുന്ന മഹാ സംഭവം. വരിക; പങ്കെടുക്കുക; വിജയിപ്പിക്കുക.

3. മൂന്നാമതായി, നമ്മൾ നമ്മുടെ ശതാബ്ദിസമാരകമായി ആരംഭിക്കുന്ന പ്രത്യാശ ഭവൻ - മരണാസന്നർക്കും ഗുരുതരാവസ്ഥയിലുള്ള രോഗികൾക്കും വേണ്ടി ആരംഭിക്കുന്ന പാലിയേറ്റീവ് കെയർ സെന്റർ ആണ്. ഇതിനു വേണ്ടിയുള്ള കെട്ടിടവും മറ്റു സജ്ജീകരണങ്ങളും നമ്മൾ നടത്തിക്കഴിഞ്ഞു പ്രത്യാശ ഭവന്റെ ഉദ്ഘാടനം ഡിസംബർ മാസം 19ന് വൈകുന്നേരം 3 30ന് മേരിക്കുന്നിൽ സജ്ജമാക്കിയിരിക്കുന്ന കെട്ടിടത്തിൽ നടത്തുന്നതാണ്. സമൂഹത്തിന്റെ വിവിധ തുറയിലുള്ള ആളുകൾ ഈ പരിപാടിയിൽ സംബന്ധിക്കുന്നതാണ്. നിങ്ങളുടെ ഓരോരുത്തരുടെയും സാന്നിധ്യവും ഞാൻ

പ്രതീക്ഷിക്കുന്നു. സഭയുടെ കാര്യങ്ങളിൽ മുഖമായി ഈ സ്ഥാപനം നിലകൊള്ളട്ടെ എന്ന് നമുക്ക് പ്രാർത്ഥിക്കാം. ഈ സ്ഥാപനത്തിന്റെ ഡയറക്ടറായി നമ്മൾ നിയോഗിച്ചിരിക്കുന്നത് റവ. ഫാ ഗ്രേഷ്യസ് ഓണി നെവസിനെയും അനുദിന നടത്തിപ്പിനായി നമ്മൾ കൊണ്ടുവന്നിരിക്കുന്നത് മിഷനറി സിസ്റ്റേഴ്സ് ഓഫ് മദർ മേരി സന്യാസഭയിലെ മൂന്നു പേരെയുമാണ്. സിസ്റ്റർ പാവനയുടെ നേതൃത്വത്തിൽ അവർ പ്രവർത്തനം ആരംഭിച്ചു കഴിഞ്ഞു. നിങ്ങളുടെ ഓരോരുത്തരുടെയും സഹായസഹകരണം ഞാൻ പ്രതീക്ഷിക്കുന്നു.

സർവ്വശക്തനായ ദൈവം പിതാവും പുത്രനും പരിശുദ്ധാത്മാവും നിങ്ങളെ അനുഗ്രഹിക്കട്ടെ .

സ്നേഹപൂർവ്വം നിങ്ങളുടെ പിതാവ്

+ 

✠ ബിഷപ്പ് വർഗ്ഗീസ് ചക്കാലക്കൽ
കോഴിക്കോട് രൂപത മെത്രാൻ
പ്രസിഡന്റ്, കേരള ലത്തീൻ കത്തോലിക്കാ മെത്രാൻ സമിതി

കോഴിക്കോട് 12/12/2024

ഈ ഇടയലേഖനം, രൂപതയിലെ എല്ലാ ദേവാലയങ്ങളിലും, കപ്പലുകളിലും, കോൺവെന്റുകളിലും ഡിസംബർ 2024 15 ാം തീയതി ഞായറാഴ്ച ദിവ്യബലിമധ്യേ വായിക്കേണ്ടതാണ്.
